

ΠΑΛΑΙΦΑΤΟΣ

[Περὶ τῶν Φόρκυος θυγατέρων.]

31.1

Καὶ περὶ τούτων πολὺ γελοϊότερος φέρεται λόγος, ὡς ὁ <Φόρκυς> εἶχε θυγατέρας τρεῖς, αἵτινες <ἓνα ὀφθαλμὸν> ἔχουσαι ἀνὰ μέρος ἐχρῶντο· τούτων δὲ ἡ χρωμένῃ ἐνετίθει αὐτὸν εἰς τὴν κεφαλὴν καὶ

31.5

οὕτως ἔβλεπε· καὶ οὕτως, μιᾶς αὐτῶν ἀποδιδούσης τῇ ἐτέρᾳ τὸν ὀφθαλμὸν, ἔβλεπον πᾶσαι. ἐλθὼν δὲ ὁ <Περσεύς> ὀπίσω αὐτῶν ἐν ἡρεμαίῳ βαδίσματι καὶ λαβὼν τὸν ὀφθαλμὸν αὐτῶν, ἔφησεν οὐκ ἀποδώσειν,

31.9

ἐὰν μὴ φράσωσιν ὅπη ἐστὶν ἡ <Γοργώ>. φράζουσι

31.10

δ' οὖν οὕτως· ὁ δὲ ἀποτεμὼν τὴν κεφαλὴν αὐτῆς, εἰς <Σέριφον> ἦλθε καὶ δείξας ταύτην τῷ <Πολυδέκτῃ, λίθινον> αὐτὸν ἐποίησεν. καὶ τοῦτο δὲ γελοϊότερον, ἄνδρα ζῶντα ἰδόντα νεκροῦ κεφαλὴν ἀπολιθωθῆναι. τίς γὰρ ἡ δύναμις τοῦ νεκροῦ; ἐγένετο οὖν τοιοῦτόν

31.15

τι. Φόρκυς ἦν ἀνὴρ <Κερναῖος>. οἱ δὲ <Κερναῖοι> γένος μὲν εἰσὶν <Αἰθίοπες>, οἰκοῦσι δὲ νῆσον τὴν <Κέρνην> ἔξω τῶν <Ἡρακλείων Στηλῶν>, ἀροῦσι δὲ <Λιβύην> παρὰ τὸν † Ἄννονα ποταμὸν κατ' εὐθὺς <Καρχηδόνας>, εἰσὶ δὲ σφόδρα χρυσοί. οὗτος ὁ <Φόρκυς>

31.20

ἐβασίλευε τῶν νήσων τῶν ἔξω <τῶν> <Ἡρακλείων Στηλῶν> (εἰσὶ δὲ τρεῖς), καὶ ποιεῖ τετράπηχυ ἄγαλμα <Ἀθηνᾶς χρυσοῦν>. καλοῦσι δὲ <Κερναῖοι> τὴν <Ἀθηνᾶν Γοργώ>, ὡσπερ τὴν <Ἄρτεμιν Θορᾶκες μὲν Βένδιον, Κρήτες δὲ Δίκτυναν, Λακεδαιμόνιοι>

31.25

δὲ <Οὐπίην>. ὁ μὲν οὖν <Φόρκυς> ἀποθνήσκει πρὶν εἰς τὸ ἱερὸν ἀναθεῖναι τὸ ἄγαλμα· κατέλιπε δὲ κόρας τρεῖς, <Σθενώ, Εὐρυάλην, Μέδουσαν>. αὐταὶ γήμασθαι μὲν οὐδενὶ ἠβουλήθησαν, διελόμεναι δὲ τὴν οὐσίαν ἐκάστη νήσου μιᾶς ἦρχε· τὴν δὲ <Γοργώ> οὔτε

31.30

πῶ ἀναθεῖναι γ' αὐταῖς ἐδόκει, οὔτε διελεῖν, ἀλλ' ἐν μέρει κατετίθεντο [ἐναλλάξ] θησαυρὸν ἑαυταῖς. ἦν δὲ τῷ <Φόρκυνι ἐταῖρος>, καλὸς τε καὶ ἀγαθὸς ἀνὴρ, καὶ

αὐτῷ ἐν παντὶ πράγματι ἐχρῶντο <ὡσπερ ὀφθαλμῷ.
Περσεύς> δ' ἀνὴρ φυγὰς ἐξ <Ἄργους> ἐληίζετο τὰ κατὰ
31.35

θάλασσαν ἔχων πλοῖα καὶ ἰσχύν τινα περὶ αὐτόν·
πυθόμενος δὲ ταύτῃ βασιλείαν εἶναι γυναικῶν καὶ
πολύχρυσον μὲν, ὀλίγανδρον δέ, ἀφικνεῖται· καὶ πρῶτον
μὲν ναυλοχῶν ἐν τῷ πορθμῷ μεταξὺ τῆς <Κέρνης> καὶ
τῆς <Σαρπηδονίας>, διαπλέοντα παρὰ τῆς ἐτέρας πρὸς
31.40

τὴν ἐτέραν τὸν <Ὄφθαλμόν> λαμβάνει. οὗτος δὲ αὐτῷ
φράζει ὅτι ἄλλο μὲν οὐδὲν ἔχει λαβεῖν παρ' αὐτῶν
ἄξιον λόγου ὃ τι μὴ τὴν <Γοργῶ>, μηνύει τε αὐτῆς
τὸ πλήθος τοῦ χρυσοῦ. αὐταὶ δὲ αἱ κόραι, ἐπεὶ οὐχ
ἦκεν ὁ <Ὄφθαλμός> ἐν τῷ μέρει κατὰ τὸ εἰρημένον,
31.45

συνήεσαν ὁμόσε καὶ ῥητιᾶτο ἢ ἐτέρα τὴν ἐτέραν. ὁπότε
δὲ ἀπηρνοῦντο μὴ ἔχειν, ἐθαύμαζον τί ἂν εἴη τὸ
γεγονός. ἐν τούτῳ προσπλεῖ αὐταῖς ὁ <Περσεύς> ὁμοῦ
οὔσαις, καὶ φράζει ὡς αὐτὸς ἔχει τὸν <Ὄφθαλμόν>, καὶ
φησι μὴ ἀποδώσειν αὐταῖς, ἐὰν μὴ φράσωσιν ὅπη ἐστὶν
31.50

ἢ <Γοργῶ>· ἐπηπεῖλει δὲ καὶ προσαποκτενεῖν μὴ εἰπούσας.
ἢ μὲν οὖν <Μέδουσα> οὐ φησι δεῖξειν, ἢ δὲ <Σθενὼ> καὶ
ἢ <Εὐρυάλη> ἔδειξαν. τὴν μὲν οὖν <Μέδουσαν> ἀπο-
κτείνει, ταῖς δὲ ἄλλαις τὸν <Ὄφθαλμόν> ἀποδίδωσι.
λαβὼν δὲ τὴν <Γοργῶ> κατέκοψεν· ἀπαρτισάμενος δὲ
31.55

τριήρη, ἐπέθηκεν ἐπ' αὐτῆς τὴν τῆς <Γοργοῦς> κεφαλὴν
καὶ τῇ νηὶ ὄνομα ἔθετο <Γοργῶ>. ἐν ταύτῃ δὲ περι-
πλέων χρήματα παρὰ τῶν νησιωτῶν εἰσεπράττετο
καὶ τοὺς μὴ διδόντας ἀνήρει. οὕτω δὴ καὶ τοὺς
<Σεριφίους> ἦται χρήματα προσπλεύσας· οἱ δὲ ἡμέρας
31.60

αὐτὸν ῥητήσαντο, ἐν αἷς συλλέξουσι τὰ χρήματα. συνα-
γαγόντες οὖν <λίθους ἀνδρομήκεις> ἔθηκαν εἰς τὴν
ἀγορὰν καὶ ἐκλιπόντες τὴν <Σέριφον> ὥχοντο. προς-
πλεύσας οὖν πάλιν ὁ <Περσεύς> ἐπὶ τὴν ἀπαίτησιν τῶν
χρημάτων καὶ ἐλθὼν εἰς τὴν ἀγορὰν, ἀνθρώπων μὲν
31.65

οὐδένα εὗρε, <λίθους> δὲ <ἀνδρομήκεις>. τοῖς οὖν
λοιποῖς τῶν νησιωτῶν ἔλεγεν ὁ <Περσεύς>, ἐπειδὴ
μὴ παρείχον τὰ χρήματα, “ὄρατε μὴ, ὡς <Σεριφιοὶ>
θεασάμενοι τῆς Γοργοῦς τὴν κεφαλὴν <ἀπελιθώ-
θησαν>, καὶ ὑμεῖς τοῦτο πάθητε.”